

مولانا محمد عیسیٰ منصوری

دینی مدارس میں معیار تعلیم کا مسئلہ

ہمارے جامعات میں ایک بست بڑی کوئی یہ ہو رہی ہے کہ جو بھی طالب علم ہمارے جامعات کا رخ کرے، خواہ اس میں استعداد ہو یا نہ ہو، ذوق و شوق ہو یا نہ ہو، اسے عالم ہاتا ہم نے اپنے اوپر فرض کر لیا جس کا نتیجہ یہ ہے کہ ایسے ایسے علماء فارغ ہونے لگے جو عملی تو کجا، چند سطرس اردو صحیح نہیں پڑھ سکتے۔ خطبات جمعہ کو خوبیت جمال کھٹھتے ہیں۔ چنانچہ مفکر اسلام حضرت مولانا ابوالحسن علی ندوی دامت برکاتہم دارالحمد لله جامعہ رحمانیہ موکریز زیر صدارت مولانا منت اللہ رحمانی امیر شریعت بمار علماء و طلباء سے خطاب کرتے ہوئے فرماتے ہیں:

”اس کا سب سے زیادہ تجربہ تو ہمارے مولانا منت اللہ رحمانی صاحب کو ہو گا۔ وہ دیوبند میں دیکھتے رہتے ہیں، ندوہ میں دیکھتے رہتے ہیں۔ دونوں جگہ کے وہ اہم بنیادی رکن ہیں کہ کس طرح کے فضلاء نکل رہے ہیں۔ دورہ کا امتحان لینے کے لیے لوگ گئے اور معلوم ہوا کہ عبارت صحیح نہیں پڑھ سکتے۔ پہلی حدیث انما الا عمال بالنبیات و انما لکل امری ما نوی ہی کو غلط پڑھا اور ترجیح بھی غلط کیا۔ اسی طرح کے فضلاء مسلسل اور ہر کمی سل سے نکل رہے ہیں۔ میرے خیال میں کوئی بیس چھیس سال سے یہ انحطاط نمایاں طریقہ پر شروع ہو گیا ہے“ (ص ۲۷۴، پا جا سراغ زندگی)

اس تقریر میں مولانا آگے فرماتے ہیں:

”آج ہمارے مدارس میں اس وقت جو سب سے بڑا مسئلہ ہے جس کو کراس (RISIS) (بجزان) کہتا چاہیے، وہ ہے مدرس کا مسئلہ۔ آج مدرس نہیں مل رہے ہیں۔ ہماری حالت یہ ہے کہ ہم اتنی بڑی درس گاہ لیے بیٹھے ہیں لیکن ہم چاہتے ہیں کہ ہمیں وہ تین مدرس بعض فنون کے مل جائیں، وہ نہیں مل رہے ہیں اور دیوبند کو اس وقت شیخ الحدیث نہیں مل رہا ہے۔ اب یہ بات آپ کے لیے ہمارے لیے راز کی نہیں رہی کہ دیوبند میں شیخ الحدیث کا مسئلہ مناسب طریقہ پر حل نہیں ہو سکا۔ آج مولانا منت اللہ صاحب اس کے رکن رکنیں ہیں اور وہ خاص کمیٹی جس نے یہ فیصلہ کیا ہے، اس میں وہ شریک ہیں لیکن

وہ بھی مطمئن نہیں ہیں، میں بھی مطمئن نہیں ہوں، کوئی مطمئن نہیں۔ یعنی جو دارالعلوم کی روایت تھی، جو دارالعلوم کا معیار تھا، اس کے مطابق ابھی مسئلہ حل طلب ہے" (ص ۲۰۷)

آزادی کے بعد مدارس اور جامعات کی تعداد دس گنا بڑھ گئی۔ عرصہ سے زیادہ توجہ افراد سازی کے بجائے افراد شماری اور شاندار عمارتوں پر ہے جس کی وجہ سے علم اور علماء کی عزت و حرمت داؤ پر لگی ہوئی ہے۔ اگر اس مسئلہ پر فوری توجہ نہیں دی گئی تو خاکم بد ہن علماء کی رہی سی عزت و احترام بھی رخصت کر گئے۔ کچھ بات یہ ہے کہ بہت سے والدین اپنے ایک دو بچوں کو اس لیے دینی مدارس میں روانہ کر دیتے ہیں کہ پچھے مفت میں ۱۰-۸ سال پل جائے گا اور اس قابل ہو جائے گا کہ کم از کم اپنا پیٹ پال کے گا اور خود پچھے کا شوری طور پر علم حاصل کرنے کا ارادہ نہیں ہوتا۔ وہ حالات کے جر کے تحت آ جاتا ہے۔

محل مشورہ ہے جیسی روح دیے فرشتے، جیسے نیت دیے اثرات۔ ایسے حالات میں یہ طے کرنا کہ پچھے میں مکمل عالم بننے کی البتہ ہے یا نہیں، یہ فیصلہ والدین یا پچھے پر نہیں چھوڑا جائے بلکہ طلباں کی استعداد کا جائزہ لے کر ہمارے دینی مدارس کو طے کرنا ہو گا کہ پچھے کو عالم ہتھیا جائے یا دینیات کا مختصر کورس کرا کر فارغ کر دوا جائے۔ ایسے بچوں کے لیے ۳ سالہ مختصر کورس ہتھیا جاسکتا ہے جس میں قرآن کی تصحیح، تجوید قرآن، ضروری فقہی مسائل (ملودی زبان میں)، سیرت و تاریخ، بعد و نکاح کے خطبات اور کتب میں پڑھانے کی تمرین ہو۔

ہمارے ۹۵ فی صد علماء کو بچوں کی کمی تعلیم اور نامت ہی کرنی ہوتی ہے۔ محض اس کام کے لیے ان کی زندگی کے ۸-۹ سال کا عرصہ اور ملت کے کروڑا کروڑ روپے صرف کرنا وقت اور مال دونوں کا خیال ہے البتہ جو ذی استعداد طلباں ہیں اور پڑھنے کا ذوق و شوق بھی رکھتے ہیں، ان کے لیے نصاب تعلیم بجائے ۸ کے ۱۰ سال بھی کیا جاسکتا ہے (اگر ایم اے کرنے کے لیے ۱۲ سال لگتے ہیں تو مکمل عالم کے لیے ۱۰ سال زیادہ نہیں ہیں) اس طرح خواہ ایک طالب علم پر ۵-۵ طالب علم کے اخراجات ہو جائیں مگر وہ میں باصلاحیت علماء کی اولاد سے قارغ ہوں تو وہ موجودہ پانچ سو، ہزار علماء سے بہتر نتائج پیدا کریں گے۔ بد قسمی سے دین کے دیگر شعبوں کی طرح تعلیم و نتعلم کے شعبہ میں بھی کالی بھیڑیں گھس آئی ہیں کیونکہ اس دور میں دینی جامعات اپنے علاقہ اور قوم پر ایک طرح کی ریاست اور اقتدار کی خل اقتیار کر گئے ہیں۔ اب تو یہ بات عوام کی زبان پر بھی آگئی ہے کہ سلا" بعد نسل جاکریں بن رہی ہیں۔ بندہ نے خود اپنے کاؤن سے کئی جامعات کے ذمہ داروں کو چندہ لیتے وقت علاقائی، ضلعی اور برادری کی عصیت اپناتے تھا۔ ضلعی و قوی عصیت کے نام پر مل

اپل کرتے نہ ہے۔ یہ مسئلہ بھی ضروری توجہ کا مقتضی ہے۔ دینی مدارس میں زیادہ توجہ تعمیر عمارت پر ہے۔

یہ مزاج اتنا ترقی پذیر ہے کہ بڑے بڑے اہل علم، جب خدا نے انہیں مالی و سائل فرایم کیے تو انہوں نے اپنے گاؤں میں ۵-۵ کروڑ کا دارالعلوم کھرا کیا۔ ان کی طبیعت بھی علمی اوارے، ریسرچ و تحقیق، تصنیف و تالیف، نشر و اشاعت کی طرف نہیں چلتی حالانکہ اس دور میں ان اواروں کی ہی اشد ضرورت ہے۔ اندھیا گجرات کے صرف دو اخلاقی سورت اور بھروسہ میں گزشتہ ربع صدی کے عرصہ میں ۳-۳ درجن کے قریب دو دو میل کے فاصلے پر بڑے بڑے جامعات قائم ہو گئے ہیں۔ ایسے جامعات سے علم کے بجائے جاہلیت پھیلتی ہے۔ یاد رہے جہالت ہم ہے نہ جانے کا اور جاہلیت جان کرنے مانے کا۔ اگر تمہوس علمی کام کا جائزہ لیا جائے تو گزشتہ ربع صدی میں ان جامعات سے کوئی ایک بھی علمی تحقیقی کتب یا تصنیف نہیں نکلی ہے اقیازی طور پیش کیا جاسکے اور جس قسم کے مولاہات فارغ ہو رہے ہیں، ان کا حال یہ ہے کہ وہ درپیش کسی عصری مسئلہ پر نہ چند منٹ بول سکتے ہیں نہ چند طرس لکھ سکتے ہیں۔ یہ ایک تلخ حقیقت ہے کہ ملت کے مل کا بہت بڑا حصہ عمارتوں پر خرچ ہو رہا ہے۔ جامعات میں مسجد کی تعمیر پر ۳۰ لاکھ تو آسانی سے خرچ کر دیے جاتے ہیں مگر انہی جامعات کے مدربین کو اتنی تنخواہ نہیں دی جاتی کہ بسولت ان کا گزر ببر ہو سکے۔ بہت سی جگہوں پر اساتذہ کرام کی تنخواہوں کا معیار پر ائمہ اسکول کے ٹیچپوں کی تنخواہ سے بھی پست ہے۔ زکوٰۃ و صدقات کا اصل قرآنی مصرف انسان کی بنیادی ضروریات ہیں۔ یہی آنحضرت ﷺ کی سیرت سے بھی نہیں ہے۔ ہم لاکھوں فقراء و مساکین، بیماروں اور بیواؤں کا حق ہمار کر عالی شان عمارتوں میں حلید کر کے لگا رہے ہیں۔ ظاہری شان و شوکت پر پانی کی طرح روپیہ بھیجا رہا ہے۔ جبکہ لاکھوں مسلمان افریقی ممالک میں بھوک سے مر رہے، لاکھوں بیمار مسلمانوں کے پاس دوا اور علاج اور آپریشن کے لیے پیسے نہیں، لاکھوں مسلمان چیباں شلوی کے اخراجات نہ ہوتے کی وجہ سے بن بیاہی بیٹھی ہیں۔ اس مسئلہ پر بہت زیادہ سنجیدگی کے ساتھ غور کرنے کی ضرورت ہے۔ کس جگہ کس سائز کے مدرسہ یا جامعہ کی ضرورت ہے؟ اسے ٹھنڈ فرد واحد کی رائے پر نہیں چھوڑا جا سکتا، وہ بھی ایسے دور میں جب اس مقدس شعبہ میں ہر قسم کے لوگ آئے ہوں اور علم دین کے ہم پر کتنے قسم کے فتنے اور جانی سانے ہے۔

دینی مدارس میں انحطاط کو روکنے کے لیے ضروری ہے کہ مختلف علوم و فنون میں

ماہرین تیار کرنے پر توجہ دی جائے۔ ہر بڑا دارالعلوم کی ایک شعبہ میں تخصص کا انتظام کرے۔ کسی جگہ حدیث پر ۳ سالہ تخصص ہو۔ پڑھانے کے لیے دنیا بھر میں جہل سے دستیاب ہوں، اعلیٰ ترین ماہرین لائے جائیں۔ جس طالب علم کو حدیث میں مہارت تامہ اور مکمل حاصل کرنا ہو، وہ وہاں جائے۔ اس طرح ہر بڑا دارالعلوم میں کسی ایک موضوع پر تخصص کا انتظام ہو۔ کہیں فقہ پر، کہیں تفسیر، ادب، صحافت وغیرہ وغیرہ پر اور موضوع پر اعلیٰ درجہ کا مطالعہ و تحقیق کا انتظام ہو تا کہ ایسے افراد نکلنے لگیں جو کسی ایک فن یا موضوع پر بصیرت رکھتے ہوں۔ اس کے ساتھ ہی ہمارے جامعات اعلیٰ ترین اور جدید ترین نشر و اشاعت کے ذرائع کے ذریعہ ان کا عوام سے رابطہ ہو تا کہ زندگی میں دین کی عملی تطبیق اور معاشرہ میں شریعت کے نفاذ کی طرف قدم بقدم آگے بڑھیں جو تعلیم و تعلم کا اصل مقصد ہے۔

سہ ماہی الشریعہ گوجرانوالہ کا اکتوبر ۹۸ء کا شمارہ

ریاستہائے متحدہ امریکہ

اور

اسلامی جمہوریہ پاکستان

کے پچاس سالہ تعلقات کے جائزہ کے حوالہ سے ممتاز اہل قلم کی

منتخب نگارشات پر مشتمل ہو گا، ان شاء اللہ تعالیٰ (ادارہ)